


САВУЧЫГА ТУН КИЛЕШЭН



Район сыер саву осталары слетыннан

Рәсемнәрдә: слет барышыннан күренешләр.

Ямьле Тигәнәш аланы үз гомерендә бәйрәмнәре күп күрдә, шулай да хезмәт кешесен алиһә бөеклегенә күтәрәп хөрмәтләү, аңа ихтирам хисләре белән сугарылган мондый олысын, мөгаен, ул да беренче очраткандыр. Ул һәр төрле товар тулы сәүдә лареклары, сый - нигъмәтләр тезелгән табыннар, сәхнәдән агылган дөртле, моңлы жырлардагына да түгел, ул савучылар слетының бар рухында, бар кәефендә чагыла иде. Мөгаен, бу атмосфера район саву осталары слетын ачып, аларга котлау сүзе белән мөрәжәгать иткән район хакимияте башлыгы Фатых Сәүбән улы Сибагатуллин чыгышыннан башлангандыр. Ул авыл фидакарларының хезмәте каршында баш иеп, аларның иң зур кадер - хөрмәткә лаек булуларын ассыздыклады һәм район хакимиятенә ки-

ләчәктә шул хөрмәтне күрсәтергә тырышчагынын нык тавыш белән ышандырды. Слет кунаклары - «Востокмонтажгаз» АЖсе генераль директоры В.В.Бартынев, Мари-Эль республикасы совхоз директоры В.М.Медведков, «Анар» мех әйберләр житештерү фирмасы директоры урынбасары В.И.Муллинның килү максатлары да район авыл эшчәннәре тормышына игелек кылу ниятеннән иде, үзләре дә күңелгә ятышлы, вәгдәләре дә өметле яңгырады. (Авилларыбызга табигый газ, нәселле терлекләр генә түгел, затлы туннар да кирәклеген без сонрак үзебез күрәп инандык). Әйе, лаек, бик лаек иделәр слетта катнашучылар бу олылауга. Бу авыл хужалыгы һәм азык - төлек идарәсе начальнигы чыгышында китерелгән кайбер саннарда да ачык чагыла иде. Район алты айда сөт житештерү буенча республикада 8 урынга мендә, быелгы кышлату чорында һәр малдан узган елгы дәрәжәдән

440 кг.га артыграк продукция алынды. Хәзер район бер сыерга сөт житештерү буенча республикада 4, аны сату буенча 1 урынны алып тора. НГДУның «Дуслык» ярдәмче хужалыгында 9 айда һәр сыердан 4563 кг., «Кондырча» КХАсында 4378 кг. сөт саудылар. Терлекчеләр алдында торган бурычлар да катлаулы. Быел районда бер шартлы терлек башына 40 азык берәмлеге исәбеннән азык хәзерләү мөмкинлеге бар, бу исә районда сөт житештерүне сыер башына уртача 3600 - 3800 кг.га житкерү бурычына хезмәт итәчәк. Әлбәттә, төп хезмәт, һичшиксез, терлекчеләр - иң әүвәл савучылар жылкәсенә төшәчәк. Шуңа да слетта хатын - кызларыбыз адресына яңгыраган һәр сүз, һәр мактау, һәр хөрмәтләү табигый һәм урынлы тоелды. Әмма сюрпризның иң олысы алда булган икән өле. Менә авыл хужалыгы идарәсе начальнигы:

- Сәхнәгә НГДУның «Дуслык» ярдәмче хужалыгынан Рәмзия Таһир кызы Жаббаро-

ваны чакырабыз, - дип игълан итте. Һәм шунда хакимият башлыгы кулына елкылдап торган кара тунны алып, савучыга кигерде, үзе үк төймәләде дә. Бу күренештән таң калган мөйдән бер авыктын торды, аннан гөрләтеп кул чапты. Фамилияләренә яңгалары атала торды. «Дуслык»тан Мәрәм Гыймадиева, «Рассвет»тан Зәйнәп Сатдарова, Мичурин исемендәге КХАдан Людмила Николаевна Миңеева. «Төрнәс»тән Нуралия Галимова һәм башкалар - барысы 20 савучы бу көнне сәхнәдән затлы мутон һәм кайры туннар киеп төштеләр. Ничек күңеләң тулмасын да, ничек күңеләң булмасын ди мондый зурлауга?

Ә затлы киём авыл кешесенә дә килешә икән! Кул чабулар астында үз урыннарына юнәлгән савучыларның йөзегенә түгел, адымы да үзгәргән сыман тоелды безгә. Бу бүләк алучыларга гына түгел, гомерләрен шушы хезмәткә багышларга жыенган яшьләргә

аеруча көчле тәэсир ясагандыр, безнеңчә. Аннан соң сәхнәгә күтәрелгән алдынгы Мичурин исемендәге, «Кондырча», «Дуслык» хужалыклары житәкчеләре, баш белгечләр дә бүлекнең затлыларына лаек булдылар. Ә бәйрәм дөвам итте. Сәхнәдә - республикабызның танылган артистлары, яшь талантлар берсен - берсе алыштырып кына тордылар. Асыл эшчәннәре яраткан Хәния Фәрхи, Асаф Вәлиев, Резидә Шәрәфиева, Лидия Әхмәтова һ.б. белән кабат очрашудан күңелләре булды, кушылып жырладылар да, түгәрәккә төшеп биеделәр дә. Тантанада тәүге тапкыр Р.Шәрәфиева башкарган «Норлатым» жырын да бик жылы кабул иттеләр. (Аның сүзләрен Н.Гыйматдинова, көен Г.Сәйфуллин язган, соңгысы аны район хакиме соравы буенча махсус язылуын үзе үк әйттеп китте). Арырак алар өчен «Анар», «Сунар», «Альбарс» фирмалары теккән мех әйберләре сатылды, уеннар оештырылды,

НГДУ ОРСы, райпо, тимер юлчылар ОРСы пешекчеләре аларны төмледән - татлы ризыклары белән сыйлап кына тордылар. Таралышканда һәм мәсе шат, канәгать иде. - Хакимебез «елда һәм мөгезне туннарға төрәм», - диде. Шулай зурлап әйткән сүзеннән үк күңелләбез үсеп, жаныбыз жылынып кайта», - диделәр апайлар берсен - берсе бүлә - бүлә. - Безнең хезмәтне аңлаган, бәйли белгән кеше кул астында эшләве дә күңелле. Ходай исәнлеген бирсен, бергә - бергә озақ эшләргә язсын, - дип өстәделәр икенчеләре. Асыл кешесе риалана белми, ул күңелдәгесен әйтергә күнгән. Үзен зурлаган кешегә жанын ярып бирергә, йөз кызартмаслык хезмәт куярга өзер ул. Савучылар моны киләчәктә дә аңларлар өле.

С.ХӘЙРУЛЛИНА.



Яңалыклар

Жил дә исмәс, яңгыр да яумас

7 сентябрьдә Мәскәүнең 850 еллык юбилее бәйрәм итәргә жыеналар. Бу көнне табигать законнары буенча яңгыр

яварга тиеш булса да, ул... яумаячак. Чөнки бәйрәмне уздыру программасына Мәскәү өстенә ябырылган болытларны махсус кудырып тору чарасы да кертелгән. Моның өчен махсус самолетлар һәм вертолетлар кулланылачак. Мәскәүдә берничә дистә километрда очу аппаратларыннан яңгыр явуны булдырмый торган каты углекислота яки йодлы көмеш тузанны очырылачак. Мәскәү бәйрәменә Россия төбәкләреннән, БДБ һәм Балтик буе илләреннән 660 кешелек

167 делегация киләчәк. Аларны «Националь» һәм «Россия» кунакханәләре кабул итәчәк. Делегация житәкчеләре бер кешелек (бәясә 1 млн. 804 мең. сум) һәм 2 кешелек (2 млн. 359 мең) бүлмәләргә урнаштырыла. Мондый дәрәжәдәге кунакларны тукландыру өчен көнөнә 115 мең сум исәбеннән акча тотылачак. Делегатларга хезмәт күрсәтү өчен 14 «Мерседес», 14 «ГАЗ-31» жиңел автомашинасы бирелә. Бер «Мерседес»тан бер сөгәт файдалану 160 мең. сумга

төшәчәк. Делегация житәкчеләренә 400 мең сумлык сувенир, 350 мең сумлык чәчәк бөйләмә бүләк ителәчәк.

Рәхәтләнеп эшләгез

ТРның Авыл хужалыгы һәм азык - төлек министрлыгы биргән заказтан һәм 3,5 миллиард сум акчадан «Элекон» фәнни - житештерү берләшмәсе һәм Казан механика заводы эшчеләренә шатлыклары «күлмәкләренә сыймый». Бу пред-

приятеләр моңарчы чит илдән сатып алынучы 150 агрегат эшләп бирергә тиеш.

Мәскәү елгасы холера белән авырый

Холера вибрионын анда бер атна элек тапканнар һәм Мәскәү суын куллануны бөтенләй тыйганнар. Елга буйлап көне - төне арлы - бирле катер йөрәп тора, тагын көчәйткәч аркылы

халыкка коену, балык тоту гына түгел, кул юарга да ярамавы турында тукып торалар.

Әллә маржа аласы...

Тамбов өлкәсе Думасы 14 яшьтән үк язылышырга рөхсәт бирә торган Закон кабул итте. Димәк, дөртләренә чыдый алмаган 14 яшьлек татар егетләренә Тамбовка барып маржа алырга мөмкин. Без - Россия гражданны да бит, димәк, каршылык булмаячак.

